



உள்துறை அமைச்சகம்

அகதிகளுக்கு நீண்ட கால விசா வழங்கப்பட்டது

Posted On: 27 DEC 2017 12:39PM by PIB Chennai

அகதிகள் நிலைப்பாடு தொடர்பான 1951 ஆம் ஆண்டின் ஐக்கிய நாடுகள் மாநாடு மற்றும் அதனைத் தொடர்ந்த 1967 ஆம் ஆண்டின் நெறிமுறை ஆகியவற்றில் இந்தியா கையொப்பமிடாத போதிலும், அகதிகள் பிரச்சினையைக் கையாளுவது அல்லது அவர்களுக்குப் பாதுகாப்பு அளிப்பது ஆகியவற்றில் இந்தியா கடந்த காலங்களில் செயல்பட்ட விதம் சர்வதேச அளவில் பாராட்டு பெற்றதாகும். அரசு அவ்வப்போது வெளியிட்ட பல்வேறு அறிவுறுத்தல்களின்படி, நீண்ட கால விசா (அயல்நாட்டு நுழைவுச்சான்று) வழங்குவதற்கான ஓர் ஏற்பாடு உள்ளது. கிடைக்கப்பெற்றுள்ள தகவலின்படி, 2016 இன் நிலவரப்படி மியான்மர் நாட்டினர் (ரோஹிங்கியர்கள்) 486 பேரும், ஆஃப்கானிஸ்தான் நாட்டினர் 2,154 பேரும் நீண்டகால விசாவில் இந்தியாவில் தங்கியுள்ளனர்.

உள்நாட்டு விவகாரங்களுக்கான இணை அமைச்சர் திரு. கிரண் ரிஜிஜு மாநிலங்களவையில் இன்று எழுப்பப்பட்ட கேள்வி ஒன்றுக்கு அளித்த எழுத்துபூர்வமான பதிலில் இதனைத் தெரிவித்துள்ளார்.

(Release ID: 1518510) Visitor Counter : 18

